

[10th September 1959]

**THE HON. SRI C. SUBRAMANIAM :** இதற்குக் காரணம் நிதி இல்லாததுதான் என்று நான் சொன்னேன். இப்போது நிதி ஒதுக்கப்பட்டிருக்கிறது என்று கனம் அங்கத்தினர் அண்ணாமலை கேட்ட கேள்விக்கு பதில் சொன்னேன்.

\* 269 Q.—**SRI K. VINAYAKAM AND SRI S. LAZAR :** Will the Hon. the Minister for Finance be pleased to state—

(a) whether the Government have decided to pay the teachers employed in privately managed schools in the City of Madras, direct by money order; and

(b) if so, why?

**THE HON. SRI C. SUBRAMANIAM :** (a) & (b) The Government have announced as their policy that only those elementary schools under private managements which do not levy fees in Standards I to V will be admitted to aid from State funds from 1959-60. Accordingly, managements of a number of elementary schools have abolished the levy of fees in Standards I to V in their schools from 1959-60 so as to become eligible for grant from State funds. In the case of such schools, it has been decided that teaching grant will be assessed on the basis of the actual salary paid or salary calculated on the Government scale of pay, whichever is less. As the Government will thus be meeting the full pay of the teachers in most cases and a higher proportion of the pay than hitherto in other cases, it has been decided to disburse pay direct to teachers of such schools.

**SRI K. VINAYAKAM :** Sir, does not this method of paying teachers direct by money order instead of using the channel of management impair the cordial relationship that exists between the managers and the teachers or the responsive co-operation which they are getting from the teachers? By sending the amount by money order, money order commission is taken away by the Postal authorities.

**THE HON. SRI C. SUBRAMANIAM :** There are two sides to the question. There have been complaints from teachers that they were not receiving their full salary and that some managements made some deductions and asked the teachers to pass receipts for the full amount. That is why, as an experimental measure, the Legislature Committee on Education made the recommendation that we might pay the salaries direct to the teachers as far as these schools are concerned. With reference to the experience we may gain during this year, we may take further decisions.

**SRI S. LAZAR :** ஆசிரியர்களில் எத்தனை சதவீதத்தினரிடமிருந்து இது போன்ற புகார்கள், தக்க காலத்தில் கொடுப்பதில்லை குறைத்துக் கொடுக்கிறார்கள் என்ற புகார்கள், வந்திருக்கின்றன?

**THE HON. SRI C. SUBRAMANIAM :** இதைப்பற்றி சதவீதக் கணக்கு ஒன்றும் சொல்ல முடியாது. எல்லா மாநாடுகளிலும் இது ஒரு தீர்மானமாக நிறைவேற்றப்பட்டு வந்திருக்கிறது, பல ஆண்டுகளாக.

10th September 1959]

**SRI K. VINAYAKAM :** While admitting the theory that some managements play foul game in disbursing salaries to teachers, will the Government consider the possibility of sending salaries to teachers direct only in the case of those managements against whom there have been complaints and release the other managements against whom they have not entertained any complaint?

**THE HON. SRI C. SUBRAMANIAM :** இந்த வருஷத்திலே ஏற்படுகிற அனுபவத்தை வைத்துக்கொண்டு, மறுபடியும் ஆலோசனைக் குழுவில் பரிசீலனை செய்து முடிவு செய்யலாம் என்பது உத்தேசம்.

**SRI S. RAMALINGA PADAYACHI :** நேரடியாக மணியார்டர் அனுப்புவது வரவேற்கத் தக்கது. நியமனம் இருக்கிறதே அதையும் டி.இ.ஓ. மூலமாகச் செய்தால் நலமாக இருக்கும். மாணேஜ்மென்டே நியமனம் செய்வதில் லஞ்சம் வாங்குவதாகத் தெரிகிறது. அதையும் அரசாங்கம் கவனிக்குமா?

**THE HON. SRI C. SUBRAMANIAM :** இது சம்பளம் கொடுக்கும் சமாசாரம். ஆசிரியர்களை நியமிப்பதில் ஏதாவது ஊழல்கள் இருந்தால் அதைப்பற்றி தனியாக கவனிக்கலாம்.

**SRI P. S. CHINNADURAI :** கனம் சபாநாயகர் அவர்களே, மாணேஜ்மென்ட் பள்ளிகளில் வேலை செய்யக் கூடிய ஆசிரியர்களுக்கு அரசாங்கத்தின் மூலமாகத் தான் சம்பளம் கொடுக்க வேண்டும், மாணேஜ்மென்ட் மூலமாகக் கொடுக்கக் கூடாது என்று இதற்கு முன்னாலேயே பல முறை சொல்லியிருக்கிறார்கள். இப்பொழுது இருக்கும் முறையை மாற்றாமல் இருக்க அரசாங்கம் கவனிப்பார்களா?

**THE HON. SRI C. SUBRAMANIAM :** இப்பொழுது மாற்று வதாக உத்தேசம் இல்லை. அனுபவத்தை வைத்துக்கொண்டு இதையே நீடிக்கலாமா? அல்லது வேண்டாமா? என்பது பற்றி அடுத்த ஆண்டு யோசிக்கலாம்.

**SRIMATHI P. K. R. LAKSHMIKANTHAM :** சபாநாயகர் அவர்களே, அரசாங்கத்துடைய மானியம் பெற்று நடத்தி வரும் பள்ளிகளில் பணி புரியும் ஆசிரியர்களுக்கு ஜூன் மாதச் சம்பளம் அனுப்பப்பட்டிருக்கிறது. பள்ளி திறந்து 4 மாதம் ஆகியும் ஒரு மாதச் சம்பளந்தான் இதுவரை அனுப்பப்பட்டிருக்கிறது. அவர்களுக்கு எல்லா மாதச் சம்பளத்தையும் உடனடியாக அனுப்பி வைக்க அரசாங்கம் ஏற்பாடு செய்வார்களா?

**THE HON. SRI C. SUBRAMANIAM :** ஜூன் மாதம், ஜூலை மாதச் சம்பளம் பட்டுவாடா ஆகிவிட்டது. ஆரம்பத்தில் பல கஷ்டங்கள் இருந்தன. முதலிலேயே ஆயிரக் கணக்கான மணியார்டர் அனுப்ப போஸ்ட் ஆபீஸ் வசதி இல்லை. இப்பொழுது அந்த வசதி செய்யப்பட்டிருக்கிறது. அந்தப் பணம் அனுப்ப “அக்கவுண்டண்ட்-ஜெனரலிடமிருந்து” அனுமதி பெறவேண்டியிருந்தது. அதனால்தான் சிறிது கால தாமதம் ஏற்பட்டது. இப்பொழுது எல்லாம் ஒழுங்காக நடைபெற்று வருகிறது.



[10th September 1959]

**SRI K. ANBAZHAGAN :** இந்த ஆரம்ப ஆசிரியர்களுடைய ஊதியம் குறைவாக இருக்கும் சமயத்தில் அவர்களுடைய சம்பளத்தில் இருந்தே மணியார்டர் கமிஷனைப் பிடித்துக் கொள்ளுவதால் மிகவும் பாதிக்கப்படுவதாகத் தெரிவித்திருக்கிறார்கள். கமிஷனை அரசாங்கமே ஏற்றுக்கொள்வது, அல்லது வேறு முறையிலே அவர்களுக்கு சம்பளம் கொடுப்பதைப் பற்றி அரசாங்கம் பரிசீலனை செய்யுமா?

**THE HON. SRI C. SUBRAMANIAM :** இதைப் பற்றி பல விண்ணப்பங்கள் வந்திருக்கின்றன. இதற்கு முன்னால் அந்த மானேஜ்மெண்டார்கள் இந்த மணியார்டர் கமிஷன் தொகையை விட அதிகமாகப் பிடித்துக் கொண்டு வந்தார்கள். இதில் எது லாபம் என்று பார்க்க வேண்டியிருக்கிறது. வேறு வழியில் இந்த அளவுக்கு அதிகமான செலவு இல்லாமல் இந்தத் தொகையைக் கொடுப்பது பற்றி அரசாங்கம் பரிசீலனை செய்து வருகிறது.

**SRI K. VINAYAKAM :** While refuting the theory that the managements have been playing foul with the teachers' salary, will the Government consider the possibility of sending a cheque for the entire salary to the management concerned and then make the Deputy Inspector of Schools check the accounts of the managements and find out whether the salary has been fully and properly disbursed to the teachers?

**THE HON. SRI C. SUBRAMANIAM :** சரியான தொகைக்கு ரசீது இருக்கிறதா, இல்லையா என்பதைக் கண்டு பிடிப்பதே சங்கடம். அவர்களை நம்பித்தான் செய்யவேண்டும். நான் முன்பு சொன்னது போல் இப்பொழுது ஏற்படுகிற அனுபவத்தை வைத்து பின்னர் இதைப் பரிசீலனை செய்யலாம்.

**SRI A. VEDARATHNAM :** சர்க்காருடைய “க்ராண்ட்” வேண்டாமென்று சம்பளத்தைக் கொண்டே நடத்தக் கூடிய பள்ளிக்கூடங்கள் எத்தனை? மானேஜ்மெண்ட் மூலமாகவே சம்பளத்தைப் பட்டுவாடா செய்ய வேண்டுமென்று எத்தனை விண்ணப்பங்கள் வந்திருக்கின்றன?

**THE HON. SRI C. SUBRAMANIAM :** மானேஜ்மெண்ட் மூலமாகவே ஆசிரியர்கள் சம்பளத்தைப் பெற்றுக் கொள்ளத் தயாராக இருக்கிறார்கள் என்று இரண்டு, மூன்று விண்ணப்பங்கள் வந்திருக்கின்றன. இன்னொரு கேள்வி என்ன?

**SRI A. VEDARATHNAM :** சர்க்கார் க்ராண்ட் வேண்டாமென்று “பிஸை”க் கொண்டே நடத்தப்படுகிற பள்ளிக்கூடங்களின் எண்ணிக்கை எவ்வளவு?

**THE HON. SRI C. SUBRAMANIAM :** நாற்பத்தி-எட்டு என்று ஞாபகம். அந்த எண்ணிக்கை கையில் இல்லை.

**SRI S. LAZAR :** நேரடியாகப் பணத்தைப் பட்டுவாடா செய்கிற காரணத்தினால் அதிகப்படியான செலவு சர்க்காருக்கு எவ்வளவு ஏற்பட்டிருக்கிறது?

10th September 1959]

**THE HON. SRI C. SUBRAMANIAM :** அந்தச் செலவு இன்னும் கணக்கிடப்படவில்லை. முன்பு கொடுத்ததை விட மானேஜ்மெண்டிடம் எவ்வளவு சம்பளம் அதிகமாக வாங்கிக் கொண்டிருந்தார்களோ அந்த வித்தியாசத்தைச் சேர்த்துக் கொடுக்கும் முறையிலே ஒரு சிறிய அளவுதான் அதிகச் செலவு ஏற்படலாம். அது எவ்வளவு என்று கணக்குப் போடவில்லை. பெரிய தொகையாக இருக்குமென்று நாங்கள் எதிர்பார்க்கவில்லை.

### Pharmacy Course

\* 270 Q.—**SRI A. VEDARATHNAM :** கனம் ரெவின்யூ அமைச்சர் அவர்கள் தயவுசெய்து பதிலளிப்பாரா—

(அ) இம் மாநிலத்தில் கம்பவுண்டர் பயிற்சி எந்தெந்த இடங்களில் நடைபெறுகிறது?

(ஆ) எத்தனை பேர்களுக்குப் பயிற்சி அளிக்கப்படுகிறது?

(இ) இம் மாநிலத்தில் ஆண்டு தோறும் கம்பவுண்டர்களின் தேவை என்ன?

(ஈ) இப்போது இந்த வேலைக்கு ஆள் பற்றாக்குறை இருக்கிறதா?

(உ) அப்படியானால், அதைப் போக்க மேலும் கம்பவுண்டர் பயிற்சி நடத்த உத்தேசம் உண்டா? அப்படியானால் எங்கே?

**THE HON. SRI M. A. MANICKAVELU :** (a) Diploma in Pharmacy course is conducted only in the Madras Medical College, Madras.

(b) Last year there was provision for admitting 60 students for the Pharmacy course. It has been increased to 100 from July 1959.

(c) About 280.

(d) Some of the medical institutions have complained that there is dearth of qualified men for appointment as Pharmacists in their institutions.

(e) The shortage will be met by the increased admissions from this year. There is, however, no proposal at present to start Pharmacy course anywhere else.

**SRI A. VEDARATHNAM :** இந்த கம்பவுண்டர்கள் பயிற்சிக்கு என்ன தகுதி வேண்டும்? இது எவ்வளவு காலப் பயிற்சி? அதற்கு என்ன “ஸ்டைபண்ட்” கொடுக்கப்படுகிறது? இந்தப் பற்றாக்குறையைப் போக்க வேறு எந்த ஹாஸ்பிடல்களிலாவது இந்தப் பயிற்சியை ஆரம்பிக்க உத்தேசம் உண்டா?

**THE HON. SRI M. A. MANICKAVELU :** இவர்களுக்கு “ஸ்டைபண்ட்” 20 ரூபாய் கொடுக்கப்படுகிறது. மற்றக் கேள்விகளுக்குத் தனிக் கேள்வி போட்டால் பதில் சொல்லுகிறேன்.